



سوال

(70) مصنوعی بال اور وگ کی (Wig) کی شرعی حیثیت

جواب

السلام علیکم ورحمۃ اللہ وبرکاتہ

وگ اگر گنجا مرد استعمال کرے تو شرعی لحاظ سے کیسا ہے؟ ایک حدیث کے مطابق گنجا پن ایک عیب ہے۔ اللہ نے ایک فرشتے کو تین آدمیوں کی آزمائش کے لیے بھیجا۔ ان میں ایک نابینا، ایک کوڑھ زدہ اور تیسرا گنجا تھا۔ اس سے ثابت ہوا کہ گنجا پن بہر حال ایک عیب ہے جسے ختم ہونا چاہیے۔ تب ہی اللہ نے گنجا پن کی آزمائش کے لیے فرشتہ بھیجا اس لیے وگ استعمال کرنی چاہیے۔ کتاب و سنت سے واضح کریں نیز سر پر بال لگانے کا ایک اور جدید طریقہ بئیر ٹرانسپلانٹ سلمنے آیا ہے جس کے تحت انسان کے ایک جگہ کے بال اُتار کر دوسری جگہ لگانے جاسکتے ہیں، کیا یہ درست ہے؟ (ڈاکٹر ظہیر قریشی، سرگودھا)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

وگ (Wig) یعنی سر پر مصنوعی بال لگانا یا اصلی بالوں کے ساتھ ان کو ملانا شرعی طور پر درست نہیں۔ (سوائے علاج کے جیسا کہ بئیر ٹرانسپلانٹ کا طریقہ علاج ہے) امام اعظم محمد صلی اللہ علیہ وسلم نے مصنوعی بال لگانے والے افراد پر لعنت وارد کی ہے۔ چند ایک احادیث ملاحظہ ہوں:

1- سیدنا عبد اللہ بن عمر رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

(لَعْنُ الدَّائِرَةِ وَالْمُتَوَصِّلَةِ وَالْمُتَوَصِّلَةِ وَالْمُتَوَصِّلَةِ)

(بخاری کتاب اللباس باب وصل الشعر (5937) مسلم کتاب اللباس والزینة باب تحریم فعل الواصلة والمستوصلة (119-2124) ابو داؤد، کتاب التوجہ باب فی صلۃ الشعر (4168) ترمذی کتاب الادب باب ماجاء فی الواصلة والمستوصلة والواشمة والمستوشمة (2783) نسائی کتاب الزینة (5110، 5264)

"اللہ تعالیٰ کی لعنت ہو مصنوعی بال لگانے والی اور مصنوعی بال لگانے والی پر جسم گود کر نیل بھرنے والی اور بھرانے والی پر۔"

سیدنا ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

(لَعْنُ الدَّائِرَةِ وَالْمُتَوَصِّلَةِ وَالْمُتَوَصِّلَةِ وَالْمُتَوَصِّلَةِ)



ظاہر ہے کہ عورتوں کے لیے سر کے بال زینت ہیں اور محرم کے سامنے اظہار زینت ایک فطری تقاضا ہے اور اسلام محرم افراد کے سامنے اس کی اجازت بھی دیتا ہے لیکن اس کے باوجود جمعی اور مصنوعی بال استعمال کرنے پر سخت وعید ہے۔ جب عورت کو اس کی اجازت نہیں تو مرد کو وگ استعمال کرنے کی اجازت کس طرح ہو سکتی ہے۔ اس حرمت کا اطلاق مردوں پر بالاولیٰ ہے اور صحیح بخاری کتاب اللباس باب وصل الشعر (5938) وغیرہ میں اسے معاویہ رضی اللہ تعالیٰ عنہ نے یہود کا عمل قرار دیا ہے چنانچہ صحیح بخاری کے الفاظ ہیں:

قَدِمَ مُعَاوِيَةُ الْمَدِينَةَ آخِرَهُ مَبْرُورًا، فَحَقَّنَا فَاتَّخَذَ كَيْدًا مِنَ الشَّعْرِ قَالَ: نَأْكُثُ أَرَى أُمَّةً أَنْفَضَ بَدَأَ غَيْرَ الشُّوْبِ، إِنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ نَهَى النَّوْرَ، لِيُخْفِيَ: الْوَاصِلَةَ فِي الشَّعْرِ"

"امیر معاویہ رضی اللہ تعالیٰ عنہ مدینہ میں آخری مرتبہ تشریف لائے تو ہمیں خطبہ دیا اور بالوں کا ایک گچھا نکال کر فرمایا: میں نہیں سمجھتا کہ یہودیوں کے علاوہ اور کوئی یہ فیشن کرتا ہوگا۔ نبی مکرم صلی اللہ علیہ وسلم نے اسے زور (جھوٹ، فریب) سے تعبیر فرمایا یعنی بال جوڑنا۔"

اس حدیث سے بالصرحت سے یہ معلوم ہوا کہ وگ لگانا یہودیوں کا کام تھا اور آج بھی ہے لہذا مسلمان مرد ہوں یا عورتیں، انہیں وگ لگانے سے مکمل اجتناب کرنا چاہیے۔

امام ابن قدامہ مقدسی رحمۃ اللہ علیہ فرماتے ہیں:

"فِيهِدَةُ الْخِصَالِ مَحْرَمَةٌ: لِأَنَّ النَّبِيَّ صَلَّى اللَّهُ عَلَيْهِ وَسَلَّمَ لَعَنَ فَاعِلَهَا وَلَا يَحْجُزُ لَعْنُ فَاعِلِ الْمَبَاحِ" (المعنى 1/129)

"حدیث میں ذکر کردہ خصلتیں حرام ہیں۔ اس لیے کہ نبی کریم صلی اللہ علیہ وسلم نے ان کے عامل پر لعنت کی ہے اور مباح کام سر انجام دینے والے کو لعنت کرنا جائز نہیں" یعنی وگ وغیرہ لگانا حرام ہے کیونکہ وگ لگانے پر شرع میں لعنت وارد ہوئی ہے۔

امام نووی رحمۃ اللہ علیہ فرماتے ہیں:

"وَبَدَأَ الْإِسْلَامَ بِمَنْعِ تَحْرِيمِ الْوَاصِلِ، وَلَعْنِ الْوَاصِلَةِ وَالْمُسْتَوَصِلَةِ مَطْلَقًا، وَبَدَأَ بِالظَّاهِرِ الْحَمَّارِ" (شرح مسلم للنووي (14/87) طبع بيروت)

"یہ احادیث وگ کی حرمت اور وگ لگانے اور لگوانے والی پر لعنت میں مطلق طور پر واضح ہیں اور یہی مذہب ظاہر و مختار ہے۔"

(نیز دیکھیں السراج الوهاج من کثفت مطالب صحیح مسلم بن الحجاج 2/306 للنووي صدیق حسن خان قنوجی رحمۃ اللہ علیہ)

قاضی عیاض رحمۃ اللہ علیہ فرماتے ہیں کہ:

"فَقَالَ مَالِكٌ وَالطَّبْرِيُّ وَكَثِيرُونَ وَأَوَالِدُهُمْ: الْوَاضِلُ مَمْنُوعٌ بِحَيْثُ شِئِيَ، سَوَاءً وَصَلَتْهُ بِشَعْرٍ أَوْ صُوفٍ أَوْ خَرَقٍ، وَنَأْتِيَهُ بِحَيْثُ جَابَرَ الدِّيْمِيُّ ذَكَرَهُ مُسْلِمٌ بَدَأَ النَّبِيُّ صَلَّى اللَّهُ عَلَيْهِ وَسَلَّمَ زَجْرَانَ نَقِصِلِ الْمَرْأَةِ بِرَأْسِهَا شَيْئًا"

"امام مالک رحمۃ اللہ علیہ، امام طبری رحمۃ اللہ علیہ اور دیگر بہت سے ائمہ دین رحمۃ اللہ علیہ نے فرمایا: بالوں کو ہر چیز کے ساتھ جوڑنا منع ہے خواہ انہیں دیگر بالوں یا اون یا کپڑے کے ساتھ جوڑا جائے اور ان ائمہ نے جابر بن عبد اللہ رضی اللہ تعالیٰ عنہ کی اس حدیث سے احتجاج کیا ہے جسے امام مسلم رحمۃ اللہ علیہ نے اس کے بعد ذکر کیا ہے کہ نبی اکرم صلی اللہ علیہ وسلم نے عورت کو اس بات سے ڈانٹا ہے کہ وہ اپنے سر کے (بالوں) کے ساتھ کسی اور چیز کو جوڑے۔"

(یہ حدیث صحیح مسلم کتاب اللباس والزینة (121-2126) اور مسند احمد 3/296 میں موجود ہے۔ نیز دیکھیں غایۃ المرام للالبانی حفظہ اللہ ص (80،82)

امام نووی رحمۃ اللہ علیہ مزید فرماتے ہیں :

"وفی ہذا الحدیث أن الوصل حرام، سواء كان لمعدودة أو عروس أو غيرهما" (شرح مسلم للموسمی 14/88 السراج الموحج 2/306)

"اور اس حدیث (اسماء) میں یہ بات ہے کہ وگ لگانا حرام ہے خواہ وہ معدودہ کے لیے ہو یا دلہن کے لیے یا ان دونوں کے علاوہ کے لیے ہو۔"

نواب صدیق حسن خان رحمۃ اللہ علیہ اس کے بعد فرماتے ہیں :

"وہو الخش" "یہی بات حق ہے"

حافظ ابن حجر عسقلانی رحمۃ اللہ علیہ فرماتے ہیں :

"وفی ہذا الحدیث صحیحہ لمن قال سخرم الوصل فی الشعر والنخس علی الناعل والمشغول بہ وروی بخیر علی من حمل النخی فیہ علی التثنیہ لأن دلالتہ اللعن علی التخریم عن اقوی الدلالات کنی عند بعضهم آذ من علامات الکبیرہ" (فتح الباری 10/377)

"ان احادیث میں ایسے آدمی کے لیے دلیل ہے جو کہتا ہے کہ بالوں میں وگ لگانا، جسم گود کر نیل بھرنے اور چہرے کے بال نوجنا فاعل اور مشغول دونوں پر حرام ہیں اور یہ ان لوگوں پر حجت ہے۔ جو نبی کو تنزیہ پر محمول کرتے ہیں اس لیے کہ لفظ لعن کی دلالت حرمت پر قوی ترین دلائل میں سے ہے بلکہ بعض کے نزدیک کبیرہ گناہوں کی علامات میں سے ہے۔"

مندرجہ بالا احادیث صحیحہ اور ائمہ محدثین کی تشریحات سے واضح ہوا کہ مصنوعی بال لگانا ممنوع و حرام ہیں اور یہود کی عادات میں سے ہے۔ مردوزن اس حکم میں برابر ہیں۔

گنچے پن کو ختم کرنے کے لیے صحیح علاج کروایا جاسکتا ہے۔ اللہ تعالیٰ نے ہر بیماری کے لیے دوا و علاج رکھا ہے۔ ابوہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا :

"ما أنزل الله داء إلا أنزل له شفاء" (بخاری کتاب الطب 5678)

"اللہ تعالیٰ نے کوئی بیماری نازل نہیں کی مگر اس کے لیے اس نے شفا بھی نازل کی ہے۔"

أسامہ بن شریک رضی اللہ تعالیٰ عنہ فرماتے ہیں :

"عن أسامة بن شريك قال أتيت النبي صلى الله عليه وسلم وأصابه كآفة على رءوسهم الظفر فسلئت ثم قعدت، فجاء الأعراب من بائنا وبائنا، فقالوا: يا رسول الله أتت أذى فقال تداودا فقال الله عز وجل لم يضر داء إلا وضع دواء غير داء فإبدا أفرم" ((الترمذي، أبو داود، ابن ماجه، أحمد عن أسامة بن شريك))

"میں نبی (صلی اللہ علیہ وسلم) کے پاس آیا اور آپ کے صحابہ کرام رضوان اللہ عنہم اجمعین (آپ کے گرد) ایسے تھے گویا کہ ان کے سروں پر پرندے ہیں۔ میں نے سلام کیا پھر بیٹھ گیا دیہاتی لوگ ادھر ادھر سے آئے تو انہوں نے کہا اے اللہ کے رسول (صلی اللہ علیہ وسلم) کیا ہم علاج کریں؟ آپ صلی اللہ علیہ وسلم نے فرمایا: علاج کرو یقیناً اللہ تعالیٰ نے کوئی بیماری ایسی نہیں رکھی مگر اس کے لیے دوا بھی تمہاری ہے سوائے ایک بیماری کے اور وہ موت ہے۔"

معلوم ہوا کہ ہر مرض کا علاج موجود ہے سوائے موت کے۔ اس لیے گنچے پن کا علاج کیا جاسکتا ہے اور سوال میں موجود جو طریقہ علاج ذکر کیا گیا ہے اس میں بظاہر کوئی ممانعت معلوم نہیں ہوتی جیسے آدمی کے جسم کا ایک ٹکڑا کاٹ کر دوسری جگہ پر بطور علاج لگایا جانا بالاتفاق جائز ہے اسی طرح جسم کے کسی جگہ کے بال ہٹا کر اگر سر پر لگانے سے بال اگ آتے



ہیں تو کوئی حرج معلوم نہیں ہوتا۔

حدا ما عندی واللہ اعلم بالصواب

آپ کے مسائل اور ان کا حل

جلد 2 - کتاب الادب - صفحہ نمبر 539

محدث فتویٰ